

ગાંધીનગર સમાચાર

પ્રીટી વુમન કલબ દ્વારા વિવિધ ચીજવસ્તુઓનું પ્રદર્શન

ગાંધીનગર, તા. ૨૨ ગાંધીનગર શહેરના સેક્ટર-૧૨ ઉમીયા માતાજી સંસ્થાન ઉમાભવન ખાતે તા. ૨૨ અને ૨૩ જુલાઈના રોજ બે દિવસીય માટે શહેરની પ્રીટી વુમન કલબ દ્વારા વિવિધ કલાત્મક ચીજવસ્તુઓનું એકઠીબીશન કમ સેલનું આયોજન કરવામાં આવ્યું છે. જેમાં ૫૦ થી વધુ સ્ટોલમાં મહિલાઓ દ્વારા તૈયાર કરવામાં આવેલ ચીજવસ્તુનું વેચાણ કરવામાં આવે છે. શહેરની જનો

મોટીસંખ્યામાં ચીજવસ્તુ ખરીદવા માટે પડાપડી કરી રહ્યા છે. આ પ્રદર્શનનું ઉદ્દેશ્ય સે-૧૬ મહિલા પોલીસ મથકના પીઆઈ મીનાક્ષીબેન પટેલના હસ્તે કરવામાં આવ્યું હતું. આ પ્રસંગે મોટીસંખ્યામાં મહિલાઓ ઉપસ્થિત રહ્યા હતા. ગાંધીનગર શહેરમાં મહિલાઓ માટે સેવાકીય કાર્યોમાં હરહંમેશ અગ્રેસર રહેતી સંસ્થા પ્રીટી વુમન કલબ વર્ષ દરમિયાન વિવિધ કાર્યક્રમો કરે છે. ત્યારે



સેક્ટર-૧૨ સ્થિત ઉમાભવન ખાતે એકઠીબીશન કમ સેલનું જેમાં રાજ્યભરમાંથી મહિલાઓ ચીજવસ્તુનું વેચાણ તેમજ પ્રદર્શન શરૂ છે. ઉમાભવન હોલ ખાતે અંદાજીત ૫૦ થી વધુ સ્ટોલ રાખવામાં આવ્યા છે. સવારે ૧૦.૩૦ થી રાત્રીના ૮ કલાક સુધી આ પ્રદર્શન શરૂ કર્યું છે. ત્યારે પ્રીટી વુમન કલબ દ્વારા આ પ્રદર્શનમાં મહિલાઓએ ઘરે બેસીને તૈયાર કરેલી કલાત્મક ચીજવસ્તુઓનું સરળતાથી વેચાણ કરી શકે તે માટે પ્લેટફોર્મ પુરુ પાડવામાં આવ્યું છે. સમગ્ર રાજ્યમાંથી મહિલાઓ દ્વારા તૈયાર

કરેલી ચીજવસ્તુઓમાં આર્ટીફિશીયલ જર્વેલરી, વેસ્ટર્ન વેર, ટ્રેડીશનલ વેર, ઈન્ડો વેસ્ટર્ન, સ્કીન કેર, પર્સનલ કેર, ફૂડ, કોસ્મેટીક્સ, ડીઝાઈનર કલોથિંગ, વિવિધ કલાત્મક રાખડીઓ, રંગોળી, પર્સ, ટ્રેસ, વિવિધ નાના પ્લાન્ટેશન, સહિતની કલાત્મક ચીજવસ્તુઓનો સમાવેશ થાય છે. આ એકઠીબીશનને સફળ બનાવવા માટે પ્રીટી વુમન કલબના શિલ્પા દેસાઈ અને દક્ષા જાદવ ભારે જહેમત ઉઠાવી રહ્યા છે.



- સે-૨૨ સ્વામિનારાયણ મંદિરમાં સ્ટ્રો-ડીઝાઈનના કલાત્મક હિંદોળામાં ઠાકોરજીને સાંજે ૫.૦૦ થી ૮.૧૫ કલાક દરમિયાન જુલાવામાં આવશે.
- સે-૨૧ શ્રીજી શ્રી ગોવર્ધનનાથજીની હવેલી ખાતે નાગરવેલના પાનના કલાત્મક હિંદોળા સાંજે ૬.૩૦ થી ૭.૧૫ કલાક દરમિયાન યોજાશે.
- દાદા ભગવાન ફાઉન્ડેશન, ગાંધીનગર દ્વારા સામાજિક સત્સંગનું આયોજન પ્લોટ નં. ૬૦૮/૧, સે-૪ સી ખાતે બપોરના ૪ થી ૬ કલાક દરમિયાન કરવામાં આવ્યું છે.
- 'વો જબ યાદ આયે' કાર્યક્રમ સે-૧૨ આંબેડકર હોલ ખાતે રાત્રે ૮.૩૦ કલાકે યોજાશે.
- શ્રીમાળી બ્રાહ્મણ સમાજ ગાંધીનગર દ્વારા શિવમહિમ્ન પાઠ ૭૭૮/૧, સે-૨ સી, બિપિનભાઈ ત્રિવેદીના નિવાસસ્થાને યોજાશે.

સે-૨૮માં મૂક-બધિર વિદ્યાર્થીઓ માટે ચિત્ર સ્પર્ધા યોજાઈ



ગાંધીનગર, તા. ૨૨ ગાંધીનગરના સેક્ટર-૨૮માં મૂકબધિરો માટેના સમર્પણ શિશુ વિદ્યાલય ખાતે લાયોનેસ કલબ તથા લીઓ કલબ દ્વારા ચિત્ર સ્પર્ધાનું આયોજન કરવામાં આવ્યું હતું. આ ઉપરાંત બાળકોને સ્ટેશનરી કીટનું પણ વિતરણ કરવામાં આવ્યું હતું.

લાયોનેસ કલબના પૂર્વ પ્રમુખ ભાવનાબેન પટેલ દ્વારા સ્વ. શૈલાબેન પટેલની પુણ્યસ્મૃતિ નિમિત્તે બાળકોને ભોજન કરાવાયું હતું. આ પ્રસંગે લાયોનેસ પ્રેસિડેન્ટ મિનાક્ષી જયસિંધાની, સેક્ટરી નીતા રાણા, કો ઓર્ડિનેટર મમતા રાવલ, પૂર્વ પ્રમુખ વિજુ ગુમે સહિત મહિલા સભ્યો મોટી સંખ્યામાં ઉપસ્થિત રહ્યા હતા. આ ઉપરાંત લીઓ કલબના ઈ-ચાઈ પ્રેસિડેન્ટ અમી ત્રિવેદી, એરિયા કો ચેરપર્સન કથન ત્રિવેદી, પૂર્વ પ્રમુખ મૌલિક ચૌધરી, નિખિલ સોની, સેક્ટરી વિનય જયસિંધાની, શ્રેણિક પ્રજાપતિ, આકાશ પટેલ, મહર્ષિ દેવે વગેરે સભ્યો ઉપસ્થિત રહ્યા હતા.



આજે સંસ્કાર ગ્રુપ દ્વારા શ્રાવણમાસનું મહત્વ બાળકોને સમજાવવામાં આવશે

ગાંધીનગર શહેરના સેક્ટર-૭ બગીચા ખાતે સંસ્કાર ગ્રુપ દ્વારા વિવિધ પ્રવૃત્તિઓનું આયોજન તા. ૨૩ જુલાઈને રવિવારના રોજ સાંજે ૬.૩૦ કલાકે કરવામાં આવ્યું છે. સંસ્કાર ગ્રુપ દ્વારા વાંચન, રમત-ગમત તેમજ શ્રાવણમાસનું મહત્વ આજના બાળકોને સમજાવવામાં આવશે. તેમ સંસ્થાના પ્રમુખે જણાવ્યું છે. તો આ પ્રસંગે સૌરસ ધરાવતા બાળકોને હાજર રહેવા હાર્દિક અનુરોધ કરાયો છે.



- ગાંધીનગરના મુખ્ય માર્ગો ધ માર્ગ અને ચ માર્ગ પર સેન્ટ્રલ વર્જમાં વધી ગયેલ છોડવાની ડાળીઓનું ટ્રિમિંગ હાથ ધરાયું છે.
- વધી ગયેલ ઝાડીઓના કારણે સેન્ટ્રલ વર્જમાં ઘાસચારો ચરતા પશુઓ કે રસ્તો કોસ કરતા નાગરિકોને નિહાળવામાં વાહનચાલકોને જોખમ રહેતું હતું.
- ગાંધીનગરમાં સ્પર્ધાત્મક પરીક્ષાની તૈયારીઓ માટે સો રાષ્ટ્રના અસંખ્ય ઉમેદવારો હંગામી વસવાટ કરી રહ્યા છે. ઉમેદવારોને ધ્યાનમાં રાખીને ગાંધીનગરમાં નાડ પારખુ વેપારીઓ દ્વારા ચાલુ કરાયેલ 'કાઠિયાવાડી ઢાબા'ની સંખ્યામાં વધારો થયેલો જોવા મળી રહ્યો છે.
- ગાંધીનગરના અર્બન ફિલ્મ 'મોર બની યનગટ કરે' થિયેટરોમાં રીલીઝ થઈ હતી જેને સારો આવકાર પ્રાપ્ત થઈ રહ્યો છે. આ ફિલ્મમાં ગાંધીનગરના હર્ષ પરમાર ક્રિએટિવ પ્રોડ્યુસર તેમજ અર્પણ પંડ્યા આ ફિલ્મના નિર્માતા છે.

'ચા'ની ઉઘરાણી કરતાં ચાર આજે 'વો જબ યાદ આયે' કાર્યક્રમ શરૂ થયો

એલડીઆરપી કોલેજ સામે રૂ. ૩૫૦ની ઉઘરાણીમાં લોખંડની પાઈપ અને ડંડાથી હુમલો

ગાંધીનગર, તા. ૨૨ શહેરના સેક્ટર-૧૫ એલડીઆરપી કોલેજની સામે 'ચા'ની ઉઘરાણી કરવા જેવી નજીવી બાબતે ચાર શખ્સોએ મળીને ચા વાળા યુવાન પર હિંસક હુમલો કરી

દીધો હતો. ઘાયલ ચા વાળા યુવાને સે-૨૧ પોલિસ મથકમાં ચાર શખ્સો સામે ફરિયાદ આપતા પોલિસે ગુનો દાખલ કરીને વધુ તપાસ શરૂ કરી છે. સેક્ટર-૨૪ ખાતે રહેતો નરેશ ભગવાનભાઈ ચૌધરી સે-૧૫ એલડીઆરપી કોલેજ સામે 'ચા'ની કીટલી ચલાવે છે. ગઈ કાલે સાંજે તેની કીટલી ઉપર ચા પીવા ફતે પુરના રાજુ ઠાકોર અને બદીયો ઠાકોર તેના મિત્રો સાથે આવ્યા હતા. અગાઉના 'ચા'નાં

રૂ. ૩૫૦ ઉધાર રાખેલા હોવાથી નરેશ રૂ. ૩૫૦ની માંગણી કરી હતી. જુના પૈસા આપ પછી 'ચા' આપ્યું તેવું કહેતા રાજુ અને બદીયો ઠાકોર ઉશ્કેરાઈ ગયા હતા. અને ચારેય મિત્રોએ મળીને લોખંડની પાઈપ તથા ડંડા વડે ચા વાળા યુવાન નરેશને ધોઈ નાંખ્યો હતો. ઈજાગ્રસ્ત નરેશ પોલિસ ફરિયાદ કરતા સે-૨૧ પોલિસ મથકના પીએસઆઈ જી.બી. વાઘેલાએ ચારેય સામે ગુનો નોંધી ધરપકડ માટે ચક્ર ગતિમાન કર્યા છે.

૨૦૧૨માં જડબાના કેન્સરને કારણે અવસાન થયું હતું. આ ગોપાલ નાયક સંગીતના શોખીન હોવા સાથે અચ્છા ગાયક કલાકાર હતા અને સ્વ. મુકેશજીના ગીતો સારી રીતે ગાતા હતા. તેઓ તેમના મિત્રો સાથે મળીને ઓરકેસ્ટ્રા પણ ચલાવતા હતા. સ્વ. ગોપાલ નાયકનું અવસાન થતા તેમના આ સાથી મિત્રોને ભારે દુઃખ થવા પામ્યું હતું. આ મિત્રોએ તેમની યાદમાં દર વર્ષે ગીત સંગીતનો નિ:શુલ્ક કાર્યક્રમ કરી શ્રદ્ધાંજલિ અર્પિત કરવાનું નક્કી કર્યું અને ત્યારથી દર વર્ષે જુલાઈ માસની અંતમાં અથવા ઓગષ્ટ માસના પ્રારંભમાં તેઓ આ કાર્યક્રમ નિયમિત પણે યોજે

છે. આ કાર્યક્રમમાં શહેરના 'વો જબ યાદ આયે' કાર્યક્રમમાં સ્વ. ગોપાલ નાયકના આશરે ૧૦ થી ૧૨ જેટલા સાથી કલાકારો તેમની સેવા વિના મૂલ્યે પુરી પાડે છે એટલું જ નહીં પરંતુ હોલના ભાડા સહિતનો અન્ય ખર્ચ તેઓ ભાગીદારીમાં ઉઠાવે છે. કાર્યક્રમમાં સંગીત સાથે સંકળાયેલા મર્ચન્ટ દેવે તથા પિનાકીન વ્યાસના હસ્તે દીપ પ્રાગટ્ય કરાવાશે. સમગ્ર કાર્યક્રમનો કોન્સર્ટ પંકજ કાપડિયા દ્વારા તૈયાર કરાયો છે જ્યારે ઓરકેસ્ટ્રાની જવાબદારી હિમાંશુ ગાયકવાડ ઉઠાવી રહ્યા છે અને સાઉન્ડ લાઈટની સેવા નરેશ દેવે દ્વારા પુરી પાડવામાં આવી રહી છે.



ગોપાલ નાયકને શ્રદ્ધાંજલિ આપવામાં આવે છે.

આઈ લવ માય ગાંધીનગર



કેતન પટેલ
સ્વરાષ્ટ્રિકા ઈન્ફોર્મિન્ટ ગાંધીનગર ગમે
રહેવા માટે એકદમ અનુકૂળ અને રમણીય શહેર હોવા ઉપરાંત આંતરરાષ્ટ્રીય કક્ષાના અભ્યાસ ને રોજગારની તકો અહીં હોવાને કારણે પણ ગાંધીનગર ગમે છે.
નગરજનો
શિક્ષિત, સ્ટેટ ફોરવર્ડ ને સજજન નગરજનો આ નગરમાં વસે છે.
પ્રવૃત્તિ, સંસ્થા ગમે
કડી સર્વ વિશ્વવિદ્યાલય, આર્ષ-અક્ષરધામ, જુનિયર સિટિઝન કાઉન્સિલ, ગાંધીનગર સાહિત્ય સભા, જી ઈ કલબ, ગ્રો ફાઉન્ડેશન અને રેડકોસ જેવી સંસ્થાની પ્રવૃત્તિઓ ગમે છે.
નગરને બહેતર બનાવવા
શહેરના પ્રત્યેક યુવા અને નાગરિકના દિલમાં 'આ નગર એટલે મારું નગર' એવી ભાવના જગાવી શકાય તો નગરને અવશ્ય બહેતર બનાવી શકાય.
નગર માટે શું કરી શકું
રોજગારલક્ષી માર્ગદર્શન અને વ્યક્તિત્વ વિકાસના ઉપક્રમો માટે મારી સર્વ પ્રકારની સહાય નગરને પૂરી પાડવા માટે હું તૈયાર છું.

દહેગામ નજીક ઓરડીમાંથી દારૂનો જથ્થો પકડાયો

જિલ્લાના દહેગામ તાલુકામાં હરજીના મુવાડા રોડ પર સ્થિત એક બોરકુવાની ઓરડીમાં દહેગામના બુટલેગરે વિદેશી દારૂ-બિયરનો જથ્થો સંતાડયો હોવાની ખાતમી મળતા ગાંધીનગર એલસીબીની ટીમે દરોડો પાડયો હતો. એલસીબીની ટીમે દારૂ-બિયરનો રૂ. ૨૩૨૦૦નો જથ્થો જપ્ત કરી એક શખ્સને દબોચી લીધો હતો જ્યારે મુખ્ય સુત્રધાર હજુ ફરાર છે.



ગાંધીનગર, તા. ૨૨ ગાંધીનગર એલસીબી પી.આઈ. જે.ડી. પુરોહિતની ટીમને ખાતમી મળી હતી કે દહેગામના વિહતમાતાના મંદિર નજીક રહેતા અજય અશોક મહેતા નામના શખ્સે દારૂનો જથ્થો દહેગામ ઉગમણા વાસથી લવાડા જતા રોડ ઉપર હરખજીના મુવાડા નજીક પ્રહલાદભાઈ પટેલના બોરકુવાની ઓરડીમાં સંતાડયો છે. તેને આધારે એલસીબીની ટીમે દરોડો પાડી તપાસ કરતાં ઓરડીમાંથી મેકડોનલ્ડ્સ લીસ્ટ્રીની ૧૬ નંગ બોટલ અને રોયલ ચેલેન્જ વીસ્ટ્રીની ૩૬ નંગ બોટલ ઉપરાંત ૨૪ નંગ બિયરના ટીનનો જથ્થો મળી આવ્યો હતો. લાલાજી રૂમાલજી પરમારના કબજામાંથી મળી આવેલો રૂ. ૨૩૨૦૦ની કિંમતનો દારૂ-બિયરનો જથ્થો જપ્ત કરી લઈ તેની ધરપકડ કરી લેવામાં આવી છે તો બીજી તરફ જેનો માલ હતો તે અજય મહેતા નામના શખ્સની ધરપકડ માટે ચક્ર ગતિમાન કર્યા છે.

ચાલુ વરસાદમાં ઘ-પ પાસે ફંટી કાર સળગી

ગાંધીનગર, તા. ૨૨ ગાંધીનગર શહેરના ઘ-૫ સર્કલ પાસે આજે બપોરના અરસામાં વરસાદ ચાલુ હતો તે અરસામાં માર્ગે ફંટી કાર સળગી ઉડતા નાસભાગ મચી જવા પામી હતી. સમય સુચકતા દાખવીને કારને બ્રેક લગાવી કારચાલક કારમાંથી ઉતરી જતા તેમનો આબાદ બચાવ થવા પામ્યો હતો. ગાંધીનગર ફાયરબ્રિગેડની ટીમે સ્થળ પર પહોંચી આગ કાબુમાં લઈ લીધી હતી.



પોથાપુર ખાતે રહેતા માર્ગે ફંટી ગાડી લઈને ગાંધીનગર નિકળવાનું શરૂ થઈ જતા ઘ-૫ સર્કલ

પાસે કારને બ્રેક લગાવી દીધી હતી અને કારમાંથી તાત્કાલિક ભાવેશભાઈ બહાર નીકળી ગયા હતા. ચાલુ વરસાદે કારમાં આગ પળવારમાં ભયુકી ઉઠી હતી. આ મામલે ગાંધીનગર ફાયરબ્રિગેડને જાણ થતા ફાયર ઓફીસર મહેશ મોડની ટીમ ઘટના સ્થળે પહોંચી ગઈ હતી અને પાણીનો મારો ચલાવીને ડેપ્યુટી ફાયર ઓફીસર ચિનુભાઈ પટેલ તથા તેમની ટીમે આગ કાબુમાં લઈ લીધી હતી. સદભાગ્યે આ ઘટનામાં કોઈ મોટું નુકશાન કે જાનહાની થવા પામી ન હતી.

સે-૨ ખાતે ૨૬ થી ૨૮ જુલાઈ દરમિયાન કલાધમેન્ટ યેન્જ વિષયક પ્રદર્શન યોજાશે

ગાંધીનગર, તા. ૨૨ કલાઈમેન્ટ યેન્જ વિષયની વૈજ્ઞાનિક માહિતી અને વિભાગની યોજનાઓની માહિતી લોકો સુધી પહોંચે તેવા ઉમદા આશયથી રાજ્યના દરેક જિલ્લામાં ત્રિદિવસીય પ્રદર્શનનું આયોજન કરવામાં આવી રહ્યું છે. જે અંતર્ગત ગાંધીનગર જિલ્લામાં તા. ૨૬ થી ૨૮ જુલાઈ, ૨૦૧૭ દરમિયાન કલાઈમેન્ટ યેન્જ વિષયક ત્રિદિવસીય પ્રદર્શનનું આયોજન ભકિતમાતા ભવન હોલ, સેક્ટર-૨/એ, ગાંધીનગર ખાતે કરવામાં આવ્યું છે. આ પ્રદર્શન તા. ૨૬મી જુલાઈના રોજ

સાંજના ૪.૦૦ કલાકે ખુલ્લું મુકવામાં આવશે. આ પ્રદર્શન તા. ૨૭ અને ૨૮મી જુલાઈના રોજ સવારના ૧૦ થી સાંજના ૭.૦૦ કલાકે દરમિયાન ખુલ્લું રહેશે. આ પ્રદર્શનની સોલર રહેણાંક મકાનો પરની સોલર રૂફટોપ યોજનાની અને તે અંગેની રાજ્ય સરકારની સબસીડીની વિગતો પણ ઉપલબ્ધ કરાવવામાં આવનાર છે. આ પ્રદર્શનને જિલ્લાના યુવાનો, મહિલાઓ, બાળકો અને નાગરિકોને નિહાળવા માટે નાયબ કલેક્ટર (ઈવીકેશન) અને નોડલ ઓફીસર, ગાંધીનગર શ્રી જિજ્ઞાસાબેન વેગડાએ જાહેર આમંત્રણ પાઠવ્યું છે.



પેથાપુર સ્વામિનારાયણ મંદિર ખાતે પ્રતિ વર્ષની જેમ આ વર્ષે પણ ભારતીય સંસ્કૃતિની પરંપરા મુજબ રોજ નિતનવા કલાત્મક હિંદોળા ભકતો દ્વારા તૈયાર કરાય છે. પેથાપુર સ્વામિનારાયણ મંદિર ખાતે કલાત્મક હિંદોળામાં જુલતા ભગવાન સ્વામિનારાયણ અને રાધા-કૃષ્ણના દર્શન માટે પેથાપુરના નગરજનો મોટી સંખ્યામાં ઉમટી પડે છે.

સે-૨માં ૯૭ કલાક સુધી વીજ પુરવઠો ખોરવાઈ ગયો

ગાંધીનગર, તા. ૨૨ ગાંધીનગર શહેરના સે-૨માં બપોરના ૧૨ થી ૬ દરમિયાન વીજ પુરવઠો ખોરવાઈ જતાં વસાહતીઓ ચિંતાતુર બની ગયા હતા. મળતી વિગતો પ્રમાણે સે-૨ના તેજસ સોસાયટી, વિરાટનગર સહિતના વિસ્તારમાં આજે ૧૨ વાગ્યાના સુમારે એક ઘડાકા જેવો અવાજ સંભળાયો હતો અને પછી તુરંત જ વીજપુરવઠો ખોરવાઈ જવા પામ્યો હતો.

આને પગલે તાત્કાલિક ટોરેન્ટ પાવરને જાણ કરી હતી અને રીપેરીંગ કામ હાથ ધરાયું હતું. ૬ કલાકને અંતે વીજપુરવઠો પુનઃ પ્રસ્થાપિત થયો હતો પરંતુ આ સમયગાળા દરમિયાન સે-૨ના વસાહતીઓ ચિંતાતુર બની ગયા હતા.

ચિરવિદાય

- સ્વ. નરેશભાઈ રમેશભાઈ તલાટી, ઉ.વ. ૨૨
- સ્વ. પ્રવિણભાઈ કરસનભાઈ રાઠોડ, ઉ.વ. ૨૮
- સ્વ. દયાલભાઈ ઉગસભાઈ શ્રીમાળી, ઉ.વ. ૮૬
- સ્વ. ઠાકોર અમરાજી તલાજી, ઉ.વ. ૫૦